

भीरकोट नगरपालिका, स्याङ्जा

आर्थिक वर्ष २०७८/७९ को नीति तथा कार्यक्रम

नगरसभा सदस्यज्यूहरू,

विश्वव्यापी महामारीको रूपमा फैलिएको कोभिड १९ को दोस्रो लहरको संक्रमणबाट मानव जाती माथी नै अकल्पनीय संकट आइपरेको छ । यस महामारी विरुद्ध आफ्नो सम्पूर्ण क्षमता, श्रोत र साधनका साथ जुटीरहेको यस कठिन घडीमा यस नगरपालिकाको आठौँ नगर सभामा आर्थिक वर्ष २०७८/७९ को नीति तथा कार्यक्रम प्रस्तुत गर्दैछु ।

नेपालको युगान्तकारी अग्रगामी परिवर्तनका लागि संघीय लोकतान्त्रिक गणतन्त्रात्मक संसदीय शासन व्यवस्था स्थापना गर्न ऐतिहासिक जनआन्दोलन, सशस्त्र संघर्ष र सबै किसिमको आन्दोलन तथा संघर्षका क्रममा शहादत प्राप्त गर्नुहुने सम्पूर्ण ज्ञात अज्ञात शहिदहरूप्रति भावपूर्ण श्रद्धाञ्जली अर्पण गर्दछु ।

विश्वव्यापी रूपमा फैलिएको कोभिड-१९ को महामारीबाट स्वदेश तथा विदेशमा ज्यान गुमाउनु भएका सम्पूर्ण दिदीबहिनी तथा दाजुभाइहरू प्रति भावपूर्ण श्रद्धाञ्जली अर्पण गर्दै शोकाकुल परिवारजनमा गहिरो समवेदना व्यक्त गर्दछु । कोभिड १९ बाट स्वदेश तथा विदेशमा संक्रमित हुनुभएका सबै नेपाली दिदीबहिनी तथा दाजुभाइहरूको शीघ्र स्वास्थ्य लाभको कामना गर्दछु ।

यस संकटको घडीमा एकजुट भई महामारीको रोकथाम, नियन्त्रण र उपचारको कार्यमा अग्रपङ्तीमा अहोरात्र खटिनुहुने जनप्रतिनिधि, चिकित्सक, स्वास्थ्यकर्मी, सुरक्षाकर्मी, सरसफाईकर्मी, एम्बुलेन्स चालक लगायत सम्पूर्ण राष्ट्रसेवक कर्मचारीहरूको उच्च प्रशंसा गर्दछु । जोखिमपूर्ण यस परिस्थितिमा आ-आफ्नो तहबाट खटिनुहुने राजनीतिक दल, संचारकर्मी, उद्योगी, व्यवसायी, निजी क्षेत्र, नागरिक समाज, टोल विकास समिति, स्वास्थ्य स्वयंसेविका लगायत सबै व्यक्ति तथा संघ संस्थाहरूलाई हार्दिक धन्यवाद व्यक्त गर्दछु ।

नगरसभा सदस्यज्यूहरू,

सीमित स्रोत साधनको अधिकतम परिचालन गरी नगरपालिकाको सर्वाङ्गिक विकास गर्न स्पष्ट दृष्टिकोण, गन्तव्य र लक्ष्य सहित भीरकोट नगरपालिका तीब्र रूपमा अगाडि बढीरहेको अवस्थामा कोभिड-१९ महामारीको दोस्रो लहरको संक्रमणको सामना गर्नुपर्दा नगरपालिकाको सेवा प्रवाह, विकास निर्माण लगायतका समग्र गतिविधिहरू प्रभावित भएका छन् । यस विषम परिस्थितिमा हामीले हाँसिल गरेका केही महत्वपूर्ण उपलब्धिहरूलाई यस सम्मानित सभा समक्ष प्रस्तुत गर्न चाहन्छु ।

१. नेपाल सरकार, गण्डकी प्रदेश सरकार र भीरकोट नगरपालिकाको संयुक्त लगानीमा नगरपालिकाको प्रशासनिक भवन निर्माणको कार्य सम्पन्न गरी नयाँ भवनबाट सेवा आरम्भ गरिएको छ ।
२. गत आर्थिक वर्षमा संघीय सरकारको समपूरक अनुदान तर्फ गडहरे गुफा पर्यटन पूर्वाधार निर्माणको लागि रु. ४ करोड ७२ लाखको योजना स्वीकृत भई पहिलो वर्षको ठेक्काको काम सम्पन्न भएको र दोस्रो तथा तेस्रो वर्षको कामको लागि बोलपत्र आह्वान भई खरिद सम्झौता समेत सम्पन्न भईसकेको छ ।
३. भीरकोट नगरपालिकामा उत्सर्जन हुने फोहोरलाई व्यवस्थित रूपमा संकलन गरी फोहोरलाई मोहरमा परिणत गर्ने कार्यक्रम अनुसार व्यवस्थित सरसफाई केन्द्र तथा पार्क निर्माण गर्ने कार्यको लागि संघीय सरकारबाट विशेष अनुदान शिर्षकबाट रु. ३ करोडको कार्यक्रम स्वीकृत भई आएकोमा नियमानुसार बोलपत्र आह्वान गरी संरचना निर्माण गर्ने कार्य अन्तिम चरणमा पुगेको छ ।
४. आफ्नो कार्यालय भवन नभएका वडा कार्यालयहरूको भवन निर्माण गर्ने कार्यक्रम अनुसार चालु आर्थिक वर्षमा वडा नं. १, ५ र ८ को वडा कार्यालय भवन निर्माण कार्य सम्पन्न गरिएको र अन्य प्रशासकीय भवन नभएका वडा कार्यालयहरूको जग्गा प्राप्त गरी भवन निर्माण कार्यलाई निरन्तरता दिइनेछ ।
५. आँधीखोला नदी नियन्त्रणको लागि गण्डकी प्रदेश र नगरपालिकाको सह लगानीमा आँधीखोलाको दुवै तर्फ तटबन्धन गरी सो को माथिल्लो भागमा सडक निर्माण गर्ने कार्यलाई निरन्तरता दिइएको छ ।
६. उपभोक्ताहरूलाई सहज रूपमा गुणस्तरीय नदीजन्य निर्माण सामग्री उपलब्ध गराउने र नगरपालिकाको आन्तरिक आम्दानी वृद्धि गर्ने उद्देश्यले स्वीकृत प्रारम्भिक वातावरणीय परीक्षण (IEE) प्रतिवेदनमा तोकिएका स्थान र परिमाणमा ढुङ्गा, गिट्टी, बालुवा उत्खनन् गरी भीरकोट नगरपालिका वडा नं. १ फर्दवास क्षेत्रमा स्थापित ग्रिजी स्क्रिनिङ भाइब्रेटर मेशिनबाट नदीजन्य निर्माण सामग्री प्रशोधन गर्ने कार्य शुरू गरिएको छ ।
७. छाङ्छाङ्दी छायाक्षेत्र मन्दिर, स्वरेक मैदान, गडहरे गुफा, भीरकोट सरसफाई केन्द्र लगायतका धार्मिक तथा पर्यटकीय स्थलहरूमा आधारभूत पूर्वाधार निर्माणको कार्य सम्पन्न भएको छ । यसबाट आगामी दिनमा नगरपालिकाको आन्तरिक आम्दानीमा उल्लेख्य वृद्धि हुने आधार तयार भएको छ ।
८. भीरकोट नगरपालिका वडा नं. ८ को ओकादी, वडा नं. २ को केघा र वडा नं. ७ को खिलुङ क्षेत्रमा यस नगरपालिका र गण्डकी प्रदेश सरकारको सहलगानीमा घरबास पर्यटन (होम स्टे) को लागि पूर्वाधार निर्माण र क्षमता विकासका कार्यक्रम सम्पन्न गरिएको छ । यसबाट आगामी

- दिनमा पर्यटकीय गतिविधीमा वृद्धि भई पर्यटन प्रवर्द्धनमा सघाउ पुग्ने अवस्था सिर्जना भएको छ ।
९. भीरकोट नगरपालिकालाई मिति २०७७/११/२२ गते नेपालको सातौँ, गण्डकी प्रदेशको दोस्रो र स्याङ्जा जिल्लाको पहिलो बालमैत्री स्थानीय शासनयुक्त नगरपालिका घोषणा गरिएको छ ।
 १०. नगरपालिका स्थित सबै विद्यालयहरूमा रहेका बाल विकास केन्द्रमा अध्ययनरत बालबालिकाहरूलाई नगरपालिका, अभिभावक र विद्यालयको साझेदारीमा दिवा खाजा कार्यक्रमलाई निरन्तरता दिइएको छ । यसले गर्दा बालबालिकाको शारीरिक, मानसिक र संवेगात्मक विकास हुनुका साथै विद्यार्थीको विद्यालय आउने दरमा वृद्धि भएको छ ।
 ११. गत विगत वर्ष देखि गर्भवती महिलाहरूलाई अण्डा वितरण र विद्यालयमा अध्ययनरत बालबालिकाहरूलाई नियमित रूपमा जुकाको औषधी वितरण गर्ने कार्यक्रमलाई निरन्तरता दिइएको छ । यसले गर्दा गर्भवती महिला र बच्चाको स्वास्थ्यमा गुणात्मक सुधार भएको छ ।
 १२. भीरकोट नगरपालिकाको ऐतिहासिक एवम् पुरातात्विक स्थलको रूपमा रहेको भीरकोट दरबारको संरक्षण र सम्बर्द्धन गर्नका लागि विस्तृत परियोजना प्रतिवेदन (DPR) निर्माणको कार्य सम्पन्न भएको छ । उक्त दरबारलाई नगरपालिकाको स्वामित्वमा ल्याई मर्मत सम्भार पश्चात ऐतिहासिक संग्रहालयको रूपमा विकास गरिनेछ ।
 १३. नगरपालिकाको समन्वय, सम्वन्धित उपभोक्ता र खानेपानी तथा ढल व्यवस्थापन विभागको सह-लगानीमा बयरघारी सह-लगानी खानेपानी योजना निर्माण कार्य सञ्चालन भई रहेको छ । यो योजना सम्पन्न भए पश्चात वडा नं. १, २ र ४ का करिब एक हजार उपभोक्ताहरूलाई स्वच्छ पिउनेपानी उपलब्ध हुनेछ ।
 १४. गण्डकी प्रदेश सरकार र यस नगरपालिकाको सहकार्यमा भीरकोट नगरपालिका वडा ५ र ८ मा करिब २०० रोपनी जग्गा चक्लाबन्दी गर्ने कार्य सम्पन्न भएको छ । यसबाट त्यस क्षेत्रमा कृषि उत्पादन र उत्पादकत्वमा वृद्धि भई कृषकको जीवनस्तरमा गुणात्मक सुधार हुने अपेक्षा गरिएको छ ।
 १५. पोखरा अन्तर्राष्ट्रिय विमानस्थलको निर्माण सम्पन्न भए पश्चात पोखरा क्षेत्रका प्याराग्लाइडिङ्ग व्यवसायीहरू भीरकोट नगरपालिका वडा नं. ५ मा अवस्थित स्वरेक मैदान र वडा नं. ७ मा रहेको खीलुङ क्षेत्रतर्फ आकर्षित हुने संभावनालाई दृष्टिगत गरी उक्त क्षेत्रहरूमा संघीय र प्रदेश सरकारको सहलगानीमा प्याराग्लाइडिङ्ग लगायतका अन्य पर्यटकीय पूर्वाधार र साहसिक खेलका लागि समेत संरचना निर्माण कार्यको शुरुवात गरिएको छ ।
 १६. यस नगरपालिकाको वडा नं. ३ मा करिब १४० घरपरिवारले उपभोग गर्ने सानो खोल्सा लिफ्टिङ्ग खानेपानी योजना निर्माणको कार्य अन्तिम चरणमा पुगेको छ । प्रस्तुत योजना निर्माण कार्य सम्पन्न भएपछि त्यस क्षेत्रका दलित तथा जनजाती बस्तीहरूमा स्वच्छ खानेपानी सुविधा उपलब्ध हुनेछ ।
 १७. भीरकोट नगरपालिका वडा नं. १ हेलु स्थित कालिका सामूदायिक अस्पतालको स्वामित्व भीरकोट नगरपालिकालाई हस्तान्तरण भई उक्त अस्पताल भीरकोट नगर अस्पतालको रूपमा परिणत भएको छ । १०० बेड क्षमता रहेको यस अस्पतालमा १२ वटा बेडमा चौबीसै घण्टा अक्सिजनको आपूर्तिलाई सुनिश्चित गर्न राष्ट्रिय आबिस्कार केन्द्रसंगको लागत साझेदारीमा मिनी अक्सिजन प्लान्ट जडान गरी सेवा आरम्भ गरिएको छ । प्रदेश सरकारको आर्थिक सहयोगमा अक्सिजन पाईपलाईन

- जडानको कार्य समेत सम्पन्न भएको छ । उल्लिखित कार्यबाट यस क्षेत्रका कोरोना भाईरस संक्रमित बिरामीहरूले अक्सिजनको अभावमा ज्यान गुमाउनुपर्ने अवस्थाको अन्त भएको छ ।
१८. कोभिड-१९ महामारीको दोश्रो लहरको संक्रमणको रोकथाम र नियन्त्रणका लागि शंकास्पद बिरामीहरूको पिसिआर तथा एण्टिजेन विधिबाट परीक्षण गरिएको र संक्रमितहरूको उपचार तथा गम्भिर प्रकृतिका बिरामीहरूको उद्धार गरी थप उपचारको लागि अन्यत्र पठाउने व्यवस्था मिलाईएको छ ।
१९. यस नगरपालिकाका ६ वटा वडाहरूमा स्वास्थ्य चौकी भवनहरू रहेको र स्वास्थ्य चौकी भवन नभएका ४ स्थानमा शहरी स्वास्थ्य क्लीनिक रहेका छन् । स्वास्थ्य चौकी नभएका वडाहरूमा स्वास्थ्य तथा जनसंख्या मन्त्रालयको लगानीमा ३ वटा आधारभूत स्वास्थ्य सेवा केन्द्रहरूको भवन निर्माण गर्ने कार्य अन्तिम चरणमा पुगेको छ ।
२०. भीरकोट नगरपालिकाको केन्द्र बयरघारी बजार र अन्य मुख्य बजारहरूमा रहेका कच्ची सडकहरू नगरपालिका र उपभोक्ताहरूको लागत सहभागितामा स्तरोन्नति गरी कालोपत्रे गर्ने कार्य सम्पन्न गरीएको छ । यस्तो कार्यलाई आगामी वर्षमा समेत निरन्तरता दिइनेछ ।
२१. यस नगरपालिकाको दीर्घकालीन सौच सहितको आवधिक योजना तयार भई कार्यान्वयनमा आएको छ ।
२२. यस नगरपालिकाको सम्पूर्ण वडाहरूको तथ्याङ्क सहितको डिजिटल प्रोफाइल (बस्तुगत विवरण) निर्माण कार्य सम्पन्न भएको छ । यसबाट नगरपालिकाको क्षेत्रगत तथ्याङ्क आद्यावधिक भई तथ्यमा आधारित नीति तथा योजना निर्माण र कार्यान्वयन सुनिश्चित भएको छ ।
२३. नगरपालिकाको वडा नं. १ र ८ मा जेष्ठ नागरिक दिवा सेवा केन्द्र स्थापना भई सञ्चालनमा आएको छ । आगामी आर्थिक वर्षमा अन्य वडाहरूमा समेत क्रमशः जेष्ठ नागरिक दिवा सेवा केन्द्र भवन निर्माण तथा व्यवस्थापन गरी सेवा बिस्तार गर्दै लगिनेछ ।
२४. नगरपालिकाको केन्द्र बयरघारी बजारको सुरक्षाको लागि सि.सि.टि.भि जडान गरिएको छ । साथै बजारको मध्य भागमा सार्वजनिक शौचालय समेत निर्माण सम्पन्न भएको छ ।
२५. नगरपालिकाको वडा नं. २ मा निर्माणाधीन अवस्थामा रहेको सिटीहलको निर्माण कार्य आगामी आर्थिक वर्षभित्रै सम्पन्न गरिनेछ ।
२६. यस नगरपालिकाको वडा नं. ४ मा पर्ने झारखाममा रू. ४४ लाखको लगानीमा लिफ्टिङ्ग सिंचाई योजना सम्पन्न भएको छ । यस योजनाबाट सुख्खायाममा आँधीखोलाको पानी लिफ्टिङ्ग गरी करिब १५ सय रोपनी जग्गामा सिंचाई सुविधा उपलब्ध भएको छ ।
२७. भीरकोट नगरपालिकाका विभिन्न वडाहरूमा नगरपालिकाको स्वामित्वमा रहेका एक्सभेटर र ब्याक हो लोडरबाट आवश्यकता अनुसार ग्रामिण सडकहरूको स्तरोन्नति गर्ने कार्यलाई निरन्तरता दिईएको छ । चालु आर्थिक वर्षमा वडा नं. १, २, ३, ६ र ७ मा करिब रू. २ करोड लागत लाग्ने सडकहरूको स्तरोन्नति गर्ने कार्य सम्पन्न भएको छ ।
२८. भीरकोट नगरक्षेत्रभित्र उत्पादन हुने दुधको संकलन र प्रशोधन गर्न वडा नं. १ आँधीखोला पक्की पूल नजिकै भवन निर्माण कार्य सम्पन्न भएको छ । यसबाट पशुपालक कृषकहरूले दुधको उचित मूल्य प्राप्त गरी उनीहरूको आयआर्जनमा वृद्धि हुने अपेक्षा गरिएको छ ।

नगरसभा सदस्यज्यूहरू,

नेपालको संविधानले निर्दिष्ट गरेका राज्यका निर्देशक सिद्धान्त र नीति, नेपाल सरकारले अंगीकार गरेको समष्टिगत आर्थिक नीति, पन्ध्रौँ राष्ट्रिय योजना, दिगो विकास लक्ष्य, यस नगरपालिकाको आवधिक रणनीतिक योजना, स्रोत अनुमान तथा बजेट निर्धारण समिति, राजश्व परामर्श समिति, बजेट तथा कार्यक्रम तर्जुमा समिति, विषयगत समितिहरू, राजनीतिक दल, उद्योगी, व्यवसायी लगायत निजी क्षेत्र र नागरिक समाजको सुझाव समेतको आधारमा यो नीति तथा कार्यक्रम तर्जुमा गरिएको छ ।

“समृद्ध भीरकोटको आधार: कृषि, पर्यटन आँधीखोलाको उपहार” भन्ने मूल नारालाई आत्मसात गर्दै आर्थिक वर्ष २०७८/७९ को नीति तथा कार्यक्रम यस सम्मानित सभा समक्ष प्रस्तुत गर्ने अनुमति चाहन्छु ।

क) पूर्वाधार विकास:

१. सिद्धार्थ राजमार्गदिखि नगरपालिकाको प्रशासनिक भवन सम्म जाने सडक स्तरोन्नति गर्ने र आफ्नो भवन नभएका वडा कार्यालयहरूको लागि जग्गा प्राप्ति गरी भवन निर्माण कार्यलाई निरन्तरता दिईनेछ ।
२. भीरकोट नगरपालिकाको नगर सडक यातायात गुरुयोजना (MTMP) निर्माण गरी नगरक्षेत्रका सडकको मापदण्ड (Right of way) समेत तोकिनेछ ।
३. भीरकोट नगरपालिका क्षेत्रभित्र खोलिएका पुराना तथा नयाँ सडकको मर्मत सम्भार र स्तरोन्नति गर्दा वातावरणीय प्रभावलाई न्युनिकरण गर्ने उपायहरूको अवलम्बन गरिनेछ ।
४. सबै वडाहरूमा 'एक वडा, एक रणनीतिक सडक' छनौट गरी मर्मत, सम्भार र स्तरोन्नति गरी बाह्र महिना निर्बाध रूपमा सडक सञ्चालन हुने व्यवस्था मिलाइनेछ ।
५. नगरक्षेत्र भित्र रहेका एक वा एक भन्दा बढी वडा समेट्ने गरी निर्माण भएका महत्वपूर्ण सडकहरूलाई क्रमशः स्तरोन्नति गर्नका लागि संघीय तथा प्रदेश सरकारसँगको सहकार्यमा निर्माण कार्य अगाडि बढाइनेछ ।
६. 'उज्यालो भीरकोट अभियान' अन्तर्गत नगरक्षेत्र भित्रका आवश्यक स्थानमा सडक वृत्ति/सौर्य वृत्ति जडान गर्ने कार्यलाई निरन्तरता दिईनेछ ।
७. नगरपालिकाको बजार क्षेत्रभित्र पक्की सडक निर्माण गर्दा सम्बन्धित उपभोक्ताहरूको अनिवार्य लागत सहभागिता व्यहोर्ने व्यवस्था मिलाइनेछ ।
८. बयरघारी बजार र आसपासको क्षेत्रमा रहेका बस्ती बसाउन योग्य स्थानहरूमा र वडा नं. १ र २ को दार्सिङ्ग दहथुम क्षेत्रमा व्यवस्थित र वैज्ञानिक बस्ती विकासका लागि गुरुयोजना तयार गरी पूर्वाधार निर्माण कार्य शुरू गरिनेछ ।
९. नगरपालिकाको पहिचानको रूपमा रहेको आँधीखोला आसपासका खेतीयोग्य भूमीको संरक्षणको लागि व्यवस्थित तटबन्धन गर्नुको साथै आँधीखोलाको दुवै किनारमा हरित सडक निर्माण गरिनेछ । यसका लागि वृहत् अध्ययन गरी गुरुयोजना तयार गरिनेछ ।
१०. नगरक्षेत्रभित्र सडक, खानेपानी, सिंचाई लगायतका पूर्वाधारजन्य आयोजनाहरू निर्माण गर्दा रोजगारी सिर्जना हुने एवम् स्थानीय श्रम, सीप र प्रविधिको उपयोग हुने आयोजना पहिचान गरी कार्यान्वयन गर्ने व्यवस्था मिलाइनेछ ।

११. चालु आर्थिक वर्षमा सम्पन्न हुन नसकी अधुरा रहेका र क्रमागत आयोजनाहरूलाई आवश्यक बजेट विनियोजन गरी सम्पन्न गर्ने व्यवस्था मिलाईनेछ ।
१२. नगरक्षेत्रभित्र भौतिक पूर्वाधारहरू निर्माण गर्दा अपाङ्गमैत्री, ज्येष्ठ नागरिक तथा बालमैत्री हुने गरी विकास निर्माणका कार्यहरू अगाडि वढाउने व्यवस्था मिलाईनेछ ।
१३. नगरपालिकाबाट वार्षिक योजना तर्जुमा गर्दा आवधिक रणनीतिक योजनामा उल्लिखित दीर्घकालिन सौच, लक्ष्य र उद्देश्य हाँसिल हुने गरी योजना तथा कार्यक्रम छनौट गरिनेछ ।
१४. नगरपालिका तथा वडास्तरबाट आयोजनाहरू छनौट गर्दा उत्पादनमूलक तथा छिटो प्रतिफल दिने, स्थानीय स्तरबाट जनश्रमदान जुट्ने र दीगोपना भएका आयोजनाहरू छनौट गर्नका लागि प्रोत्साहित गरिनेछ ।
१५. नगरपालिका र वडा कार्यालयहरूबाट सम्पादन हुने कामलाई सूचना प्रविधिमैत्री बनाईनेछ । यसका लागि नगरपालिका र सबै वडा कार्यालयहरूमा भरपर्दो इन्टरनेट सेवाको सुनिश्चितताको लागि इन्टरनेट सेवाप्रदायक संस्थासंग सम्झौता गरिनेछ ।
१६. नगरपालिका क्षेत्रभित्र रिङ्गरोड निर्माणको अवधारणा अनुसार आवश्यक प्रकृया अगाडि वढाईनेछ ।
१७. भीरकोट नगरपालिकाका वडा नं. ५, ८ र ९ लाई समेटेर वृहत्तर पर्वतीय पर्यटन र पर्यटन पूर्वाधार विकासका लागि गुरुयोजना तयार गरी संघ र प्रदेश सरकारको सहकार्यमा निर्माण कार्य अगाडि वढाईनेछ । वडा नं. ९ को फलाटे र मालिकाको बीचमा पर्वतीय ताल निर्माण गर्नको लागि विस्तृत परियोजना प्रतिवेदन (DPR) तयार गरिनेछ ।
१८. भीरकोट नगरपालिका वडा नं. ८ र ९ को सीमानामा पर्ने गडहरे गुफाको भौगर्भिक अध्ययन तथा अन्वेषण गरी प्राप्त प्रतिवेदनको आधारमा पूर्वाधार निर्माण कार्य अगाडि वढाईनेछ ।
१९. सिमलचौर, पकान फाँट, झारखाम, गेजावास, बलमाटा, मर्तमास लगायतका फाँटहरूमा संघ प्रदेश सरकारसँग सहकार्य गरी व्यवस्थित सिंचाई योजना सञ्चालन गरिने छ ।
२०. भीरकोट नगरपालिका क्षेत्रमा रहेका खोलाहरूमा सडक, पुल तथा कल्भर्ट निर्माण गर्ने कार्यलाई संघ र प्रदेश सरकारको सहकार्यमा निरन्तरता दिइनेछ ।
२१. नगरपालिका क्षेत्र भित्रका आवश्यक खोला/खोल्साहरूमा सरोकारवालाहरूसंगको समन्वयमा झोलुङ्गे पुल निर्माण गरिनेछ ।
२२. नगरपालिकाबाट सञ्चालन गरिने पूर्वाधार निर्माणसंग सम्बन्धित वडास्तरीय तथा नगरस्तरीय योजना तथा कार्यक्रमहरूमा निर्माण कार्यको गुणस्तर सुनिश्चित गर्न अनिवार्य रूपमा प्रशोधित ढुंगा, गिट्टी तथा बालुवा प्रयोग गर्ने व्यवस्था मिलाईने छ ।
२३. नगरपालिकाबाट सञ्चालित योजना तथा कार्यक्रमहरूको नियमित अनुगमन तथा मूल्याङ्कन गर्ने व्यवस्था मिलाईनेछ ।

ख) सामाजिक विकास:

२४. नगर प्रमुखसँग ज्येष्ठ नागरिक कार्यक्रम अन्तर्गत भीरकोट क्षेत्र भित्र रहेका ज्येष्ठ नागरिकहरूलाई एक आपसमा चिरपरिचित गराई उनीहरूको दिनचर्यालाई सहज र सरल बनाउनका लागि 'एक वडा, एक ज्येष्ठ नागरिक दिवा सेवा केन्द्र' निर्माण कार्यलाई निरन्तरता दिइनेछ ।

२५. मेयरसँग बालबालिका कार्यक्रम अन्तर्गत भीरकोट क्षेत्र भित्र रहेका बालबालिकाहरूलाई एक आपसमा चिरपरिचित गराउन र फुर्सदको समयमा मनोरञ्जन गर्न 'एक वडा एक बाल उद्यान' निर्माण कार्यलाई निरन्तरता दिइनेछ ।
२६. नगरक्षेत्र भित्र रहेका विभिन्न जातजाती तथा भाषाभाषीहरूको मौलिक संस्कृति, रीतिरिवाज तथा परम्पराहरूको संरक्षण तथा विकास गर्ने कार्य अगाडि बढाउने व्यवस्था मिलाइनेछ ।
२७. नगरक्षेत्र भित्र बसोबास गर्ने फरक क्षमता भएका अपाङ्ग तथा असहाय नागरिकहरूको तथ्याङ्क अद्यावधिक गरी संरक्षण गर्न उनीहरूको सीप तथा क्षमता अनुसारका सीप विकासका कार्यक्रमहरू अगाडि बढाइनेछ । नगरक्षेत्रभित्र रहेका महिलाहरूको सीप तथा क्षमता विकास गरी सशक्तीकरण गर्नुको साथै स्वरोजगारका अवसर प्रदान गरिनेछ ।
२८. नगरक्षेत्र भित्र रहेका अपाङ्ग, दलित, मुस्लिम अल्पसंख्यक, विपन्न, पिछडिएको वर्ग तथा समूहको उत्थान एवम् सशक्तीकरणका लागि आवश्यक पर्ने सीप तथा क्षमता विकास गरी त्यस्ता वर्ग तथा समूहको परम्परागत पेशा तथा व्यवसायहरूको विशेष संरक्षण, सम्बर्द्धन गर्ने कार्यलाई निरन्तरता दिने व्यवस्था मिलाइनेछ ।
२९. भीरकोट नगरक्षेत्रभित्र बसोबास गर्ने दलित तथा जनजाती परिवारमध्ये अतिबिपन्न दलित तथा जनजाती परिवार पहिचान गरी उनीहरूको जिविकोपार्जनको व्यवस्था मिलाइनेछ ।
३०. नगरपालिकामा रहेका असहाय र अपाङ्ग तथा सडक बालबालिकाहरूको संरक्षणका लागि बालबालिका विशेष कोष स्थापना गरी संरक्षण र उद्धारका कार्यक्रम सञ्चालन गरिनेछ ।
३१. समाजमा विद्यमान महिला हिंसा र लागु पदार्थको दुर्व्यसनी समेतका सामाजिक कुरीतिहरूलाई निरूत्साहित गर्न त्यस्ता गतिविधिहरूको नियन्त्रण तथा रोकथामका कार्यमा संलग्न संघ संस्थाहरूसंगको सहकार्यमा सचेतनामुलक कार्यक्रमहरू सञ्चालन गरी उनीहरूलाई घर परिवार र समाजमा पुनःस्थापना हुने व्यवस्था मिलाइनेछ ।
३२. नगरक्षेत्र भित्र स्वच्छ पिउनेपानीको पहुँच नभएका बस्ती र परिवारको पहिचान गरी स्वच्छ पिउनेपानीको पहुँच सुनिश्चितता गर्दै एक घर एक धाराको अभियान सञ्चालन गर्न संघ र प्रदेश सरकार सँग समन्वय र सहकार्य गरिनेछ ।
३३. नगरक्षेत्रभित्र खानेपानी आयोजनाहरू सञ्चालन गर्दा पुराना योजनामा प्रयोग भएका पाइप र अन्य सामग्रीहरूको मर्मत सम्भार गरि पुनः प्रयोग गर्ने व्यवस्थालाई कडाईका साथ लागु गरी आयोजनाहरूको मर्मत गर्ने कार्यलाई अगाडि बढाइनेछ ।
३४. भीरकोट नगरपालिकाबाट स्वीकृत स्थानीय पाठ्यक्रमको आधारमा कक्षा १ देखि ८ सम्मको स्थानीय पाठ्यपुस्तक लेखन तथा छपाईको कार्य सम्पन्न गरी नगर क्षेत्रका सम्पूर्ण सामूदायिक तथा संस्थागत विद्यालयहरूमा चालु शैक्षिक सत्रको शुरूदेखि नै पाठ्यपुस्तक वितरण र पठनपाठको व्यवस्था मिलाइनेछ ।
३५. विद्यालयको पहुँच भन्दा बाहिर रहेका बालबालिकाहरूको तथ्याङ्क यकिन गरी अनिवार्य रूपमा विद्यालयमा भर्ना गर्नु पर्ने व्यवस्थालाई निरन्तरता दिन विद्यालय भर्ना अभियान सघन रूपमा संचालन गरिनेछ ।
३६. विद्यालयमा अध्ययनरत विद्यार्थीहरूको प्रतिभा प्रस्फुटन हुने खालका अतिरिक्त क्रियाकलाप सञ्चालन गर्नुको साथै विद्यार्थीहरूले अनुभव गर्ने खालका अतिरिक्त शैक्षिक कार्यक्रम सञ्चालन गरी उनीहरूको प्रतिभालाई सीपसंग आवद्ध गराउने व्यवस्था मिलाइनेछ ।

३७. नगरपालिकामा संचालित सामूदायिक विद्यालयहरूको भौतिक सुधार कार्यक्रम बिस्तारको लागि जोड दिइनेछ ।
३८. नगर क्षेत्रभित्र रहेका सामूदायिक विद्यालयहरूमा प्राविधिक शिक्षा आवश्यक पर्ने विषय र क्षेत्रको सम्भाव्यता अध्ययन गरी प्राप्त नतिजाका आधारमा अनुमति लिने प्रक्रिया अगाडि बढाइनेछ ।
३९. आधारभुत तहको कक्षा १ मा भर्ना हुने विद्यार्थीलाई भर्ना हुनुभन्दा अगाडि १ वर्ष बालविकास केन्द्रको अनुभव दिलाए पश्चात मात्र कक्षा १ मा भर्ना गर्ने व्यवस्था मिलाइनेछ ।
४०. बाल विकास केन्द्रको अध्ययन पुरा गरेका बालबालिकाहरूलाई विद्यालयमा स्थानान्तरण गरी अध्ययन कार्यलाई निरन्तरता दिनका लागि आवश्यक पर्ने प्रोत्साहनमूलक कार्यक्रम पहिचान गरी कार्यान्वयन गर्ने व्यवस्था मिलाइनेछ ।
४१. विद्यालयहरूको कक्षा कोठाको शिक्षण सिकाई प्रक्रियालाई प्रभावकारी बनाइ गुणस्तरीय शिक्षाको सुनिश्चितताका लागि शिक्षकहरूको सीप तथा क्षमता अभिवृद्धि गर्न आवश्यकता अनुसार क्षमता विकास कार्यक्रम सञ्चालन गर्ने व्यवस्था मिलाइनेछ ।
४२. बाल विकास केन्द्रको सिकाई उपलब्धिलाई प्रभावकारी र गुणस्तरीय बनाउनका लागि सहयोगी कार्यकर्तालाई प्रोत्साहन गर्ने व्यवस्था मिलाइनेछ ।
४३. बाल विकास केन्द्र देखि क्रमशः माथिल्ला कक्षा सम्मका विद्यार्थीहरूका लागि सम्बन्धित विद्यालय, अभिभावक र नगरपालिकाको संयुक्त साझेदारीमा दिवा खाजा कार्यक्रम सञ्चालन गर्ने कार्यलाई निरन्तरता दिइने छ ।
४४. भीरकोट नगरपालिका बालमैत्री स्थानीय शासनयुक्त नगरपालिका घोषणा भईसकेको सन्दर्भमा यसको निरन्तरता र दिगोपनाको लागि स्थानीय आमा समूह, युवा क्लब, टोल विकास समिति, बालक्लब, स्थानीय महिला स्वास्थ्य स्वयं सेविका लगायत अन्य सरोकारवाला व्यक्ति तथा संघ संस्थासंग समन्वय र सहकार्य गरी कार्यक्रम सञ्चालन गरिनेछ । साथै बालबालिकासँग जोडिने हरेक क्रियाकलापहरू बालमैत्री अवधारणा अनुरूप संचालन गरिनेछ ।
४५. विद्यालयमा अध्ययनरत विद्यार्थीहरूको शैक्षिक उपलब्धिलाई वृद्धि गर्न र मूल्यांकन प्रणालीलाई विश्वसनीय बनाउने कार्यक्रमहरू सञ्चालन गर्ने व्यवस्था मिलाइनेछ ।
४६. विद्यालयमा छात्राहरूको नियमितताको लागि निःशुल्क रूपमा स्यानीटरी प्याड उपलब्ध गराउने व्यवस्थालाई निरन्तरता दिइनेछ ।
४७. विश्वव्यापी महामारीको रूपमा फैलिएको कोभिड-१९ संक्रमणको दोस्रो लहरको कारणबाट विद्यालय सञ्चालन हुन नसकी पढाइ हुने दिनहरू कमी हुने भएको हुँदा उक्त ग्याप पुरा गर्न बैकल्पिक सिकाई सहजीकरण विधि अपनाईने छ ।
४८. नेपाल सरकारबाट सञ्चालन भएका स्वास्थ्य सम्बन्धी कार्यक्रमलाई थप प्रभावकारी बनाइनुका साथै गर्भवती महिलाको पोषण अवस्थामा सुधार गरी स्वास्थ्य संस्थामा सुत्केरी गराउनका लागि प्रोत्साहन गरिनेछ । विगत आर्थिक वर्ष देखि सञ्चालनमा रहेका अण्डा वितरण, महिला स्वास्थ्य स्वयंसेविकाहरू र आमा समूहको बैठक सञ्चालन सम्बन्धी कार्यक्रमहरूलाई निरन्तरता दिइने छ ।
४९. नगरक्षेत्र भित्र पूर्ण खोप सुनिश्चितता कार्यक्रमलाई निरन्तरता दिनका लागि अनुगमन संयन्त्र बनाइ प्रभावकारी रूपमा कार्यान्वयन गरिनेछ ।

५०. ज्येष्ठ नागरिक, अपाङ्ग, असहाय र गर्भवती महिलाहरूलाई घर-दैलोमा सेवा दिने कार्यलाई थप प्रभावकारी बनाउनका लागि आवश्यक पर्ने कार्यक्रमहरू सञ्चालन गर्ने व्यवस्था मिलाइने छ । यस्तो कार्यमा संलग्न स्वास्थ्यकर्मीहरूलाई थप सुविधा उपलब्ध गराइनेछ ।
५१. नगरपालिका भित्र रहेका स्वास्थ्य संस्थाहरूबाट प्रवाह हुने सेवालार्ई चुस्त बनाउन आवश्यक पर्ने पूर्वाधार, जनशक्ति र स्वास्थ्य सामग्री थप गरी गुणस्तरीय सेवा उपलब्ध गराइनेछ । यसको लागि स्वास्थ्यकर्मीहरूलाई प्रोत्साहनका कार्यक्रम सञ्चालन गरिनेछ ।
५२. कोभिड-१९ संक्रमणको दोस्रो लहरको असर रहँदाको अवस्थासम्मको लागि विदेश र अन्यत्र जिल्लाबाट यस नगरपालिकामा आउने मानिसहरूलाई कम्तीमा १० दिनसम्म होम क्वारेन्टिनमा राख्ने व्यवस्था मिलाइनेछ । होम क्वारेन्टिनमा बसेका व्यक्तिहरूलाई स्वास्थ्यकर्मीबाट आवश्यक निगरानी, परामर्श र स्वास्थ्य उपचारको व्यवस्था मिलाइनेछ ।
५३. यस नगरपालिका क्षेत्रभित्र कोभिड-१९ संक्रमणको रोकथाम र नियन्त्रणको लागि बढीभन्दा बढी नागरिकहरूलाई परीक्षणको दायरामा ल्याइनेछ । यसको लागि संघीय तथा प्रदेश सरकारसंग आवश्यक समन्वय र सहकार्य गरिनेछ ।
५४. नेपाल सरकारद्वारा निःशुल्क रूपमा उपलब्ध गराईएका औषधीहरूको उपलब्धतालाई सुनिश्चित गर्दै आर्थिक अवस्था कमजोर रहेका मधुमेह र उच्च रक्तचापका विरामीहरूले प्रयोग गर्ने औषधी निःशुल्क रूपमा उपलब्ध गराउने र गर्भवती महिलाहरूलाई नगरपालिकाको तर्फबाट क्यालसियम चक्री निःशुल्क रूपमा वितरण गर्ने गर्ने व्यवस्था मिलाइनेछ ।
५५. कालिका सामूदायिक स्वास्थ्य संस्थाको स्वामित्वमा रहेको कालिका सामूदायिक अस्पताल भीरकोट नगर अस्पतालको रूपमा भीरकोट नगरपालिकालाई हस्तान्तरण भएको हुँदा अस्पताल सञ्चालनका लागि आवश्यक पर्ने जनशक्ति र स्वास्थ्य उपकरणको व्यवस्थापनको लागि संघीय र प्रदेश सरकारसँग समन्वय र सहकार्य गरिनेछ ।
५६. नगरपालिका क्षेत्रमा रहेका ५ वर्ष उमेर पुरा भएका बालबालिकाहरूलाई जुकाको औषधी नियमित रूपमा खुवाउने कार्यलाई अगाडि बढाइनेछ ।
५७. भीरकोट नगरक्षेत्रभित्रका अति विपन्न बर्ग र समूदायका नागरिकहरूलाई नगरपालिकाबाट स्वास्थ्य बिमा गर्ने व्यवस्था मिलाइनेछ ।
५८. नगरक्षेत्र भित्र रहेका विभिन्न भाषाभाषी, रीतिरिवाज र धर्म संस्कृतिहरूको अध्ययन/अनुसन्धान, संरक्षण, विकास र त्यसको जर्गेना गर्ने कार्यलाई विशेष जोड दिइनेछ ।
५९. समय समयमा विभिन्न संघ संस्था वा विशेषज्ञको आर्थिक एवम प्राविधिक सहयोगमा आवश्यकता अनुसार नगरपालिका क्षेत्रमा निःशुल्क स्वास्थ्य शिविर सञ्चालन गर्ने व्यवस्था मिलाइनेछ ।
६०. प्रदेश सरकारको सहयोगमा भीरकोट नगरपालिका वडा नं. १ सिसौघारीमा निर्माणाधीन खेलमैदानको स्तरोन्नतिको लागि संघीय र प्रदेश सरकारसंग थप बजेट व्यवस्थापनको लागि आवश्यक पहल गरिनेछ ।
६१. बालबालिका तथा युवाहरूको शारीरिक तथा मानसिक विकासका लागि विद्यालय तथा वडास्तरमा खेलमैदानको सम्भावनाका आधारमा खेलकुद प्रतियोगिता सञ्चालन गरि विद्यार्थी तथा युवाहरूलाई खेलप्रति उत्प्रेरित गराउने व्यवस्था मिलाइनेछ । यसका लागि एक वडा एक खेलमैदान निर्माण कार्य अगाडि बढाइने छ ।

६२. नगरपालिका क्षेत्र भित्र रहेका ऐतिहासिक, धार्मिक, साँस्कृतिक तथा पर्यटकीय स्थल, मठ, मन्दिर, गुम्वा र मस्जिदहरूको संरक्षण र सम्बर्द्धन गर्ने व्यवस्था मिलाइनेछ ।
६३. नेपाल सरकारद्वारा गरिब घरपरिवार पहिचान सर्वेक्षणका आधारमा परिचय पत्र प्राप्त गरेका नागरिक र अपाङ्गता परिचय पत्र प्राप्त गरेका सम्पूर्ण अपाङ्गहरूलाई नगरपालिकाबाट दिने सबै किसिममा सेवा तथा सुविधाहरू निःशुल्क रूपमा उपलब्ध गराउने कार्यलाई निरन्तरता दिइनेछ ।
६४. नगरपालिका भित्र रहेका ज्येष्ठ नागरिकहरूलाई परिचय पत्र उपलब्ध गराउने कार्यलाई निरन्तरता दिइनेछ ।
६५. ज्येष्ठ नागरिकसंग मेयर कार्यक्रम अन्तर्गत प्रत्येक वडामा ज्येष्ठ नागरिक दिवा सेवा केन्द्र निर्माण कार्यलाई क्रमशः अगाडि बढाइनेछ । नगरपालिका भित्रका सबै ज्येष्ठ नागरिकहरूलाई सम्मान गर्ने कार्यक्रमलाई निरन्तरता दिइनेछ ।
६६. गरिबसँग मेयर कार्यक्रम अन्तर्गत नगरक्षेत्र भित्र रहेका बिपन्न बर्ग तथा समूहको सीप तथा क्षमता विकासको लागि सचेतना र प्रविधि हस्तान्तरण गर्ने कार्यक्रम सञ्चालन गरिनेछ । साथै बिगत वर्षदेखि कार्यान्वयनमा रहेको बिपन्न बर्गका नागरिकहरूलाई कुखुराको चल्ला वितरण गर्ने कार्यलाई निरन्तरता दिइनेछ ।
६७. नगरक्षेत्रमा अल्पसंख्यक समूदायको भाषा, संस्कृति, परम्परा, जात्रा, नाच, आदिको संरक्षण गरी जगेर्ना गर्ने व्यवस्था मिलाइनेछ ।
६८. भीरकोट नगरपालिका क्षेत्रमा रहेका महिलाहरूको क्षमता अभिवृद्धि र स्वरोजगार कार्यक्रम सञ्चालनको लागि महिलासँग उपमेयर कार्यक्रम सञ्चालन गरिनेछ ।
६९. आफ्ना आमाबाबु/सासुससुरालाई माया ममता दिई नियमित हेरचाह गरेका छोरा वुहारीहरूमध्ये उत्कृष्ट कार्य गर्नेलाई नगरपालिकाबाट सम्मान गरिनेछ ।
७०. भीरकोट नगरक्षेत्रभित्र बसोबास गर्ने उद्यमी महिलाहरूको पहिचान गरी उनीहरूलाई संगठित गराई सबलीकरण गर्ने व्यवस्था मिलाइने छ ।
७१. भीरकोट नगरपालिकालाई बालविवाह मुक्त र बालश्रम रहित नगरपालिका बनाउन संचालन गरिएका कार्यक्रमहरूलाई आगामी आर्थिक वर्षमा समेत निरन्तरता दिइनेछ ।

ग) आर्थिक विकास:

७२. कोभिड-१९ को कारण विदेशमा रोजगारी गुमाइ स्वदेश फिर्ता भएका नागरिकहरूलाई उनीहरूको सीप र दक्षताको आधारमा उत्पादनमूलक कार्यमा लाग्न प्रोत्साहन गरिनेछ ।
७३. ग्रामिण भेगमा बाँझो रहेको जग्गा उपयोग गरी व्यवसायिक खेती गर्ने कृषकहरूलाई उत्पादनको आधारमा अनुदान दिने व्यवस्था मिलाइनेछ ।
७४. कृषि तथा पशुपालन व्यवसायलाई प्रवर्द्धन गर्नका लागि कृषि तथा पशुपालन व्यवसाय पकेट क्षेत्र तोकि एक वडा एक उत्पादनको अवधारणालाई सम्भावनाको आधारमा क्रमशः शुरूवात गर्दै लगिनेछ ।
७५. प्रधानमन्त्री कृषि आधुनिकीकरण परियोजना तथा मुख्यमन्त्री नमूना वातावरणमैत्री कृषि आयोजनाको प्रभावकारी कार्यान्वयनका लागि आवश्यक सहयोग र सहकार्य गर्ने व्यवस्था मिलाइनेछ ।

७६. विगत आर्थिक वर्षदिखि शुरू गरिएको एक घर एक करेसाबारी र एक गाउँ एक नर्सरी कार्यक्रमलाई निरन्तरता दिदै त्यस्तो कार्यक्रम शुरू गर्ने कृषकहरूलाई आवश्यकता अनुसार मल, बिउ तथा कृषिजन्य आधुनिक उपकरणहरू ५० प्रतिशत अनुदानमा उपलब्ध गराउने व्यवस्था मिलाइनेछ ।
७७. नगरक्षेत्र भित्र सुन्तला, कागती, निबुवा, कुरीलो, कफि र अलैंची खेतीको प्रचुर सम्भावना भएका क्षेत्रहरूको पहिचान गरी त्यस्ता स्थानमा सुन्तला, कागती, निबुवा, कुरीलो, कफी र अलैंची खेती गर्ने कार्यलाई प्रोत्साहन गर्न आवश्यकता अनुसार ५० प्रतिशत अनुदानमा वेर्ना वितरण गर्ने कार्यलाई निरन्तरता दिने व्यवस्था मिलाइनेछ ।
७८. प्रधानमन्त्री कृषि आधुनिकीकरण परियोजना तथा कृषि ज्ञान केन्द्रसंगको सह-लगानीमा सुन्तलाको बगैचा व्यवस्थापन, प्रशोधन केन्द्र स्थापना र बजारीकरणको लागि कृषकहरूसंग समन्वय गरी कार्यक्रम संचालन गरिनेछ ।
७९. नगरक्षेत्र भित्र रहेका कृषि तथा पशुपालक कृषकहरूलाई मागका आधारमा आवश्यक पर्ने तालिम तथा प्रोत्साहनका कार्यक्रम अगाडि बढाउने व्यवस्था मिलाइनेछ ।
८०. नगरपालिकाबाट सहकारी संस्थाहरूको क्षमता विकासका लागि विभिन्न कार्यक्रम सञ्चालन गरिनुका साथै प्रगति प्रतिवेदनका आधारमा नियमित अनुगमन र नियमन गर्ने व्यवस्था मिलाइनेछ ।
८१. नगरपालिका र वित्तिय/सहकारी संस्थाहरूको साझेदारीमा कृषि उत्पादन तथा पशुपालनका क्षेत्रहरूमा सहलगानीको लागि आवश्यक कार्यक्रमहरू सञ्चालन गरिनेछ ।
८२. नगरपालिकालाई दुध, मासु, अण्डा र महमा आत्मनिर्भर बनाउनका लागि बाख्रापालन, मौरीपालन, भैसी तथा गाई पालन, कुखुरा पालन र बंगुरपालन व्यवसायको शुरूवात गर्ने कृषक तथा युवाहरूलाई प्रोत्साहन गर्नका लागि उन्नतजातका बिउ, चल्ला र बोका वितरण गरिनेछ ।
८३. कृषि ज्ञान केन्द्र र प्रधानमन्त्री कृषि आधुनिकीकरण परियोजनाको लगानीमा भीरकोट नगरपालिका अन्तर्गतका सम्पूर्ण वडाहरूमा मौरी ब्लक कार्यक्रमको निरन्तरताको लागि आवश्यक पहल गरिनेछ ।
८४. भीरकोट नगरपालिकाका अन्तर्गतका सम्पूर्ण वडाहरूमा व्यवसायिक रूपमा कृषि र पशुपालनमा संलग्न कृषकहरूको लगत तयार गरी प्रोत्साहन एवम् क्षमता विकासका कार्यक्रम संचालन गरिनेछ ।
८५. नगरपालिका भित्र मासु र दुध उत्पादनमा वृद्धि गरी आत्मनिर्भर हुनको लागि पशुनश्ल सुधार कार्यक्रम सञ्चालन गरिनेछ ।
८६. नगरक्षेत्रभित्र उत्पादन हुने कृषिजन्य वस्तुहरूको खरिद तथा विक्रि वितरणको सहजताको लागि बजार क्षेत्रमा हाट बजार केन्द्र स्थापना गर्न प्रोत्साहन गरिनेछ ।
८७. कृषि तथा पशुपालन व्यवसायलाई व्यवस्थित रूपमा सञ्चालन गर्नको लागि विज्ञहरूको सहभागीतामा दीर्घकालीन कृषि सम्बन्धी नीति तयार गरी लागु गरिनेछ ।
८८. कृषि तथा पशुपालन व्यवसायमा महिला, दलित, अपाङ्ग, असहाय तथा जेष्ठ नागरिकहरूका विषयमा उल्लेखनीय कार्य गर्ने वित्तिय तथा सहकारी संस्थाहरूलाई प्रोत्साहन गर्ने व्यवस्था मिलाइनेछ ।
८९. नगरपालिका क्षेत्रभित्र स्थापित घरबास पर्यटन (होम स्टे) को प्रबर्द्धन र विकासको लागि पूर्वाधार निर्माण र क्षमता विकासका कार्यक्रम सञ्चालन गरिनेछ ।

९०. नगरपालिकाको पर्यटन विकासको लागि सम्भाव्यताको आधारमा यान्त्रिक पुल, केवलकार, तथा मोनोरेल निर्माणको लागि उपयुक्त स्थान छनौट गरी अध्ययन शुरू गरिनेछ ।
९१. प्याराग्लाइडिङको लागि उपयुक्त स्थानको रूपमा रहेको खिलुङ्ग क्षेत्रमा पूर्वाधार निर्माण र स्थानीय मौलिक संस्कृतिको जगेर्ना गरी उक्त क्षेत्रलाई पर्यटकीय क्षेत्रको रूपमा विकास गर्न कार्यक्रम अगाडि बढाइनेछ ।
९२. धार्मिक तथा पर्यटकीय महत्वका छाङ्गछाङ्गदी, स्वरेक मैदान, केघा, भीरकोट कालिका, गडहरे गुफा, मुल्का बराहा, कोखेको झरना, देउपुजे ढुंगा, नारायणगिरी बाबा मन्दिर, खिलुङ्ग कालिका, ओकादी, भीरकोट दरवार लगायतका स्थलहरूको प्रवर्द्धन र विकासको लागि आवश्यक व्यवस्था मिलाईनेछ ।
९३. नगरपालिका क्षेत्रमा पर्यटन प्रवर्द्धनका लागि पर्यटनसँग सम्बन्धित राष्ट्रिय तथा अन्तर्राष्ट्रिय प्रतियोगिता सञ्चालनका लागि आवश्यक सहयोग र समन्वय गरिनेछ ।
९४. ऐतिहासिक पर्यटकीय खेलको पहिचान र पर्यटकीय पदमार्ग स्थलहरूमा पूर्वाधार निर्माण गर्न संघीय र प्रदेश सरकारसँगको सहकार्य र सहलगानीलाई निरन्तरता दिने व्यवस्था मिलाइनेछ ।
९५. आँधीखोलामा सिजनलरूपमा जलयान सञ्चालन गर्ने कार्यका लागि सम्बन्धित सरोकारवाला निकायहरूसँग आवश्यक समन्वय र सहकार्य गरी कार्यक्रम सञ्चालन गर्ने व्यवस्था मिलाइनेछ ।
९६. स्थानीय स्तरमा लघु उद्यमी तयार गरी उनीहरूको ज्ञान, सीप र क्षमताको आधारमा लघु उद्योग स्थापना मार्फत स्थानीय स्तरमा रोजगारी सिर्जनामा सहयोग पुऱ्याईरहेको लघु उद्यम विकास कार्यक्रम (MEDPA) लाई निरन्तरता दिईनेछ । साथै नगरपालिकाभित्र रहेका लघु उद्यमीहरूको भेला गराई हालसम्मको उपलब्धीको समीक्षा समेत गरी आगामी कार्ययोजना तयार गर्ने व्यवस्था मिलाईनेछ ।
९७. नगरपालिकाबाट विभिन्न विषयमा तालिम लिएका व्यक्तिहरूलाई सम्बन्धित विषयको ज्ञान र सीपको आधारमा व्यवसायिक उद्यमतर्फ लाग्नका लागि प्रोत्साहन गर्ने कार्यलाई निरन्तरता दिने व्यवस्था मिलाइनेछ ।
९८. नगर क्षेत्रभित्र साना तथा लघु उद्यमी तयार गर्नका लागि सम्बन्धित निकायमा उद्योग दर्ता गरि प्रस्ताव सहित आउने उद्यमी वा उद्यमी समूहहरूलाई आवश्यक सहयोग, समन्वय र सहजीकरण गर्ने कार्य प्रारम्भ गरिनेछ ।
९९. नगरपालिका क्षेत्रभित्र संभाव्यताको आधारमा तरकारी तथा अन्नबालीको पकेट क्षेत्र तोकी बिउ उत्पादन गर्ने व्यवस्था मिलाईने छ ।
१००. नगरपालिका क्षेत्रमा सञ्चालित उद्योग व्यवसायहरूको प्रवर्द्धनका लागि आवश्यक सहयोग र समन्वय गर्ने व्यवस्था मिलाईनेछ ।
१०१. संघीय सरकार तथा प्रदेश सरकारको एक पालिका, एक औद्योगिक ग्राम स्थापना गर्ने नीति अनुसार यस नगरपालिका वडा नं. ४ झारडखोलामा औद्योगिक ग्राम स्थापनाको लागि संघीय तथा प्रदेश सरकार संग समन्वय र सहकार्य गरिनेछ ।
१०२. प्रधानमन्त्री रोजगार कार्यक्रम अन्तर्गत नगरपालिका क्षेत्रमा रहेका बेरोजगार युवा युवतीहरूलाई रोजगारी सृजना हुने खालका श्रममूलक आयोजनाहरू छनौट गरी कार्यान्वयन गरिनेछ । यस्तो कार्यमा नगरपालिकाबाट बस्तुगत सहायता उपलब्ध गराउने कार्यलाई निरन्तरता दिईनेछ ।

१०३. पर्यटकीय गन्तव्य स्थलमा सूचीकृत भएको स्वरेक मैदानमा विस्तृत परियोजना प्रतिवेदन (DPR) अनुसारको पूर्वाधार निर्माण कार्य अगाडि बढाउनका लागि संघीय तथा प्रदेश सरकारसंग सहकार्य र सहलगानी गर्ने कार्यलाई निरन्तरता दिइनेछ ।
१०४. नगरपालिकाको गौरवको रूपमा रहेको छाड्छाड्दी छायाक्षेत्रको समग्र विकासको लागि विस्तृत परियोजना प्रतिवेदन (DPR) अनुरूप पूर्वाधार विकास गर्न संघीय र प्रदेश सरकारसंग आवश्यक समन्वय गरिनेछ ।
१०५. भीरकोट नगरपालिका वडा नं. १ फर्दबासमा ढुङ्गा, गिट्टी, बालुवा लगायत नदी जन्य निर्माण सामग्रीको प्रशोधन गरी आम उपभोक्ताहरूलाई गुणस्तरीय निर्माण सामग्री उपलब्ध गराउनको लागि ग्रिजी स्क्रिनिङ भाइब्रेटर मेशिन स्थापना गरिएकोमा यसबाट उपभोक्ताहरूलाई सहजरूपमा गुणस्तरीय निर्माण सामग्री उपलब्ध हुनुको साथै नगरपालिकाको आन्तरिक आम्दानी समेत वृद्धि हुने हुँदा यसलाई व्यवस्थित रूपमा सञ्चालन गर्ने व्यवस्था मिलाइनेछ ।
१०६. नगरपालिकाका ९ वटै वडाहरूमा माटो परीक्षण गरी प्राविधिकको राय अनुसारको व्यवसायिक फलफूल खेती, नगदेबाली र अन्न बाली लगाउने कार्य शुरू गरिनेछ ।
१०७. कृषि तथा पशु विकास कार्यक्रमलाई व्यवस्थित रूपमा सञ्चालन गर्नको लागि १ वडा १ प्राविधिक व्यवस्था गर्ने नीति लिइनेछ ।
१०८. नगरपालिकाका विभिन्न वडाहरूमा आइ.पि.एम. पाठशाला सञ्चालन गरिनुको साथै साना सिँचाई/थोपा सिँचाई कार्यक्रम सञ्चालन गरी व्यवस्थित रूपमा खेती गरी तरकारी खेतीमा आत्मनिर्भर हुने कार्यक्रम सञ्चालन गरिनेछ ।
१०९. भीरकोट नगरपालिका वडा नं. ३ को देउपुजे ढुंगा क्षेत्र, मुल्का वराह र कोखे छहरा क्षेत्रमा एकिकृत पर्यटन पूर्वाधार निर्माणको लागि गुरुयोजना तयार गरी निर्माण कार्य अगाडि बढाइनेछ ।
११०. भीरकोट नगरपालिका वडा नं. १ मा पर्ने विर खोलामा व्यवस्थित पार्क निर्माणको कार्य शुरूवात गरिनेछ ।
१११. एकुवार देखि आमडाँडा हुँदै खिलुङ्ग कालिका सम्म पर्यटकीय पदमार्ग निर्माण गर्ने कार्यलाई निरन्तरता दिइनेछ ।
११२. भीरकोट नगरपालिका वडा नं. ६ आधीखाल्टामा स्थापना भएको नमुना कृषि फर्मबाट उन्नत जातको बिउ र विरुवा उत्पादन गर्ने व्यवस्था मिलाई यसलाई कृषि तालिम केन्द्रको रूपमा विकास गरिनेछ ।
११३. गण्डकी प्रदेश सरकारसंगको समन्वय र सहकार्यमा भीरकोट नगरपालिकाका विभिन्न स्थानहरूमा रहेको खेतीयोग्य जमिनलाई चक्लाबन्दी गर्ने कार्यलाई निरन्तरता दिइनेछ ।
११४. उत्पादन तथा उत्पादकत्व वृद्धि गर्ने व्यावसायिक कृषकहरूलाई उत्पादनको आधारमा थप अनुदान दिने व्यवस्था मिलाइनेछ । साथै पशुपंक्षी तथा बालीको संरक्षणको लागि पशु तथा बाली बिमा कार्यक्रम सञ्चालन गर्ने व्यवस्था मिलाइनेछ ।
११५. माटो परीक्षण र अन्य सम्भाव्यताको आधारमा एउटा वडामा कम्तीमा एउटा कृषि पकेट कार्यक्रम सञ्चालन गर्ने र यस्तो कार्यक्रम सञ्चालन गर्दा सम्बन्धित उपभोक्ताहरूको ५० प्रतिशत लागत सहभागिता सुनिश्चिता गर्ने व्यवस्था मिलाइनेछ ।

घ) वन, वातावरण तथा विपद् व्यवस्थापन:

११६. नगरपालिकाक्षेत्र भित्र पूर्वाधार निर्माण गर्दा वातावरण संरक्षण र दिगो विकासलाई ध्यानमा राखि वातावरणमैत्री कार्यक्रमलाई प्राथमिकताका साथ अगाडि बढाउने व्यवस्था मिलाइनेछ ।
११७. नगरक्षेत्र भित्र उत्सर्जन हुने फोहोर संकलन गर्ने कार्यलाई बिस्तार गरी हरेक वडामा पुऱ्याइनेछ र सो को लागि संकलन केन्द्र निर्माण गर्ने व्यवस्था मिलाइनेछ । यसरी उत्सर्जन हुने फोहोरको वर्गिकरण गरी कुहिने खालका फोहोरहरूलाई उत्पादन स्थलमा नै प्राङ्गारिक मल बनाउने कार्य अगाडि बढाइनेछ । नकुहिने खालका पुनः प्रयोग गर्न सकिने फोहोरहरूको विक्री मुल्य कायम गरी खरिद विक्री गर्ने कार्यलाई निरन्तरता दिइनेछ ।
११८. सरसफाईका कार्यक्रम प्रभावकारी रूपमा सञ्चालन गरी पूर्णसरसफाई युक्त नगरपालिका बनाउन शौचालय नभएका अति विपन्न नागरिक र कच्ची शौचालय भएका नगरवासीलाई पक्की शौचालय निर्माण गर्न आवश्यक पर्ने न्यूनतम निर्माण सामग्री सम्बन्धित टोल विकास समिति र वडा कार्यालयको सिफारसको आधारमा उपलब्ध गराउने कार्यलाई निरन्तरता दिइनेछ ।
११९. नगरपालिका क्षेत्र भित्र प्राकृतिक तथा मानवीय कारणले हुन सक्ने विभिन्न प्रकोपका कारण हुनसक्ने क्षतिलाई न्यूनीकरण गर्न आवश्यक पर्ने स्रोत, साधन र जनशक्ति व्यवस्थापन गर्ने कार्यलाई प्राथमिकता दिइनेछ ।
१२०. भीरकोट नगरपालिकाको विपद् प्रतिकार्य योजना तयार गरी लागु गरिने छ ।
१२१. नगरपालिका क्षेत्र भित्र पर्ने आँधीखोला, दरौं खोला, लुब्दीखोला लगायतका अन्य खोलानाला आसपासको उर्वर खेतीयोग्य जमिनको संरक्षण गरी नदी नियन्त्रणको लागि तटबन्धनका योजनाहरू सञ्चालन गर्नुका साथै आँधीखोलाको एकिकृत विकासको लागि गुरुयोजना तयार गर्ने कार्यलाई अगाडि बढाइनेछ । उक्त गुरुयोजना तयार भए पश्चात संघीय तथा प्रदेश सरकारसँगको सहकार्य र सहलगानीमा व्यवस्थित निर्माण कार्य अगाडि बढाइनेछ ।
१२२. सुन्दरचौर बनस्पती सूचना केन्द्रमा बोटानिकल पार्क निर्माण गरी पर्यापर्यटनको रूपमा विकास गर्न सम्बन्धित सरोकारवालाहरू संगको सहकार्यमा पूर्वाधार निर्माण र व्यवस्थापन गर्ने कार्य अगाडि बढाइनेछ ।
१२३. नगरपालिका क्षेत्र भित्र रहेका सार्वजनिक तालतलैया, पोखरी र चौतारीहरूको मर्मत सम्भार, जिर्णोद्धार र संरक्षण गरी अभिलेखीकरण गरिनेछ । पुरात्तात्विक तथा ऐतिहासिक महत्वका रूपमा रहेका पोखरी तथा ताल-तलैयाहरूको आवश्यकता अनुसार पुनःनिर्माण गर्ने कार्यलाई प्राथमिकता दिइनेछ ।
१२४. नगरक्षेत्रभित्र आयोजनाहरूको कार्यान्वयन गर्दा वातावरणीय असरलाई न्यूनीकरण गर्ने उपायहरूको अबलम्बन गरी कार्यान्वयन गर्ने व्यवस्था मिलाइनेछ ।
१२५. नगरपालिका क्षेत्रभित्र सार्वजनिक, ऐलानी र पर्ती जग्गा पहिचान गरी उक्त क्षेत्रमा फलफूल जातका विरुवाहरू रोपण गर्ने कार्य अगाडि बढाइनेछ ।
१२६. वातावरणीय प्रदुषण न्युनिकरण गर्न र सडक सुरक्षा समेतको कार्यको लागि सडकको दायौंवायाँ वृक्षारोपण गर्ने व्यवस्था मिलाइनेछ ।
१२७. नगरपालिका क्षेत्रभित्र रहेका जंगल, झाडी, वुट्यान र कुकाठका रुखहरू हटाइ आय आर्जन गर्ने खालका रुखहरू रोपण गर्ने कार्य अगाडि बढाइनेछ ।

१२८. नगरपालिका क्षेत्रभित्र घनावस्ती रहेका क्षेत्रहरूमा व्यवस्थित ढल निकासको व्यवस्था मिलाइनेछ ।
१२९. फोहोरमैला व्यवस्थापन केन्द्रमा संकलन भएको फोहोर मध्ये पूनःप्रयोगमा आउने फोहोरलाई सिसाजन्य, कागजजन्य र प्लाष्टिकजन्य फोहोरको रूपमा बर्गीकरण गरी बिक्री वितरण गर्ने र कुहिने फोहोरलाई प्रशोधन गरी जैविक मल उत्पादन गर्ने कार्यको शुरूवात गरिनेछ ।

ड) सुशासन तथा संस्थागत विकास:

१३०. नगरपालिकाबाट प्रदान गरिने सेवालाई सर्वसुलभ, छरितो र प्रविधिमैत्री बनाइनेछ । सेवा प्रवाहमा संलग्न जनप्रतिनिधि तथा कर्मचारीहरूलाई नागरिकप्रति उत्तरदायी बनाउन सेवाग्राहीको पृष्ठपोषण लिने पद्धतिलाई संस्थागत गर्दै नागरिकबाट प्राप्त गुनासोको तत्काल समाधान गर्ने व्यवस्था मिलाइनेछ ।
१३१. नगरपालिकामा कार्यरत कर्मचारीलाई जिम्मेवार, कर्तव्यनिष्ठ र उत्तरदायी बनाई कार्यसम्पादनलाई नतिजामूखी बनाउन साउन मसान्तभित्र परिमाणान्तरक तथा मापनयोग्य सूचक सहित नगर प्रमुखले प्रमुख प्रशासकीय अधिकृत र वडाध्यक्षसंग तथा प्रमुख प्रशासकीय अधिकृतले विषयगत शाखा प्रमुख र वडा सचिवसँग कार्यसम्पादन सम्झौता गर्ने व्यवस्था मिलाइनेछ ।
१३२. नेपालको संविधानको अनुसूची-८ र स्थानीय सरकार सञ्चालन ऐन, २०७४ मा उल्लेख भए अनुसार स्थानीय तहको काम, कर्तव्य र अधिकारसँग सम्बन्धित विषयहरूमा आवश्यक पर्ने ऐन, नियम, निर्देशिका र कार्यविधि तर्जुमा गर्ने कार्यलाई निरन्तरता दिने व्यवस्था मिलाइनेछ ।
१३३. विगत आर्थिक वर्षमा तर्जुमा भएका ऐन, नियम, निर्देशिका, मापदण्ड र कार्यविधीहरूको समयानुकूल संशोधन तथा परिमार्जन गर्ने र यसको प्रभावकारी रूपमा कार्यान्वयन गर्ने व्यवस्था मिलाइनेछ ।
१३४. न्यायिक समिति र अन्य उपसमितिका पदाधिकारीहरूको क्षमता विकासका लागि आवश्यकताका आधारमा क्षमता विकासका कार्यक्रम सञ्चालन गर्ने व्यवस्था मिलाइनेछ ।
१३५. नगरपालिका र अन्तर्गतका वडा कार्यालयहरूमा कार्यरत कर्मचारीहरू मध्येबाट उत्कृष्ट काम गर्ने कर्मचारीहरूलाई पुरस्कृत गर्ने व्यवस्था मिलाइनेछ ।
१३६. नगरस्तरीय तथा वडास्तरीय योजना तथा कार्यक्रमको प्रभावकारी कार्यान्वयन गर्नका लागि निर्वाचित पदाधिकारी, कर्मचारी र उपभोक्ता समितिमा रहेका पदाधिकारीहरूलाई कार्यक्रम कार्यान्वयन र अनुगमनसँग सम्बन्धित विषयमा क्षमता विकास कार्यक्रम सञ्चालन गर्ने व्यवस्था मिलाइनेछ ।
१३७. नगरपालिका तथा वडास्तरबाट सम्पादन भएका विकास निर्माण र सेवा प्रवाह सम्बन्धी कार्यहरूको सार्वजनिक सुनुवाई, सामाजिक परीक्षण, नागरिक सन्तुष्टी सर्वेक्षण जस्ता सेवाग्राहीप्रति उत्तरदायी हुने कार्यक्रमहरूको प्रभावकारी कार्यान्वयन गर्ने व्यवस्थालाई निरन्तरता दिइनेछ ।
१३८. उत्कृष्ट काम गर्ने उपभोक्ता समितिहरूलाई उनीहरूले गरेको कार्यको कदरस्वरूप प्रोत्साहन गर्ने नीति लिइनेछ ।
१३९. नगरपालिकाबाट तर्जुमा भएका ऐन, नियम, निर्देशिकामा भएको व्यवस्था अनुसारका कोषहरू स्थापना गरी आवश्यकता र आर्थिक श्रोतको उपलब्धताको आधारमा रकम जम्मा गर्ने व्यवस्था मिलाइनेछ ।

१४०. नगरपालिका र वडा कार्यालयहरूबाट संकलन गरिने कर, दस्तुर, सेवा शुल्कजस्ता कर तथा गैहकर राजस्व संकलनको कार्यलाई सहज र सूचना प्रविधिमैत्री बनाई राजस्व लेखाङ्कन तथा प्रतिवेदन प्रणालीलाई चुस्त बनाउन आगामी आर्थिक वर्षको शुरूदेखि नै नगरपालिका र अन्तर्गतका वडाहरूमा Web Based सफ्टवेयर जडान गरी प्रयोगमा ल्याउने व्यवस्था मिलाईनेछ ।
१४१. नगरपालिकाबाट तोकिए बमोजिमका सेवा शुल्क, कर तथा दस्तुरहरू सहज, सरल र नियमित रूपमा बुझाउने करदातालाई प्रोत्साहन गरिनेछ ।
१४२. नगरपालिकाबाट तयार गरिएको डिजिटल प्रोफाइलमा वडा कार्यालयहरूबाट तथ्याङ्क अद्यावधिक गरी यसलाई सूचनाको श्रोतको रूपमा उपयोग गरिनेछ ।
१४३. नगरपालिका क्षेत्रभित्र भवन तथा सडक निर्माण गर्दा शहरी विकास तथा भवन निर्माण मापदण्ड र स्थानीय सरकार सञ्चालन ऐन, २०७४ मा भएको भवन निर्माण सम्बन्धी व्यवस्थालाई प्रभावकारी रूपमा कार्यान्वयन गर्ने व्यवस्था मिलाईनेछ ।
१४४. नगरपालिकामा कार्यरत स्थानीय तह तर्फका स्थायी कर्मचारीहरूको योगदानमा आधारित अवकाश कोषमा रकम जम्मा गर्ने कार्यलाई निरन्तरता दिने व्यवस्था मिलाईनेछ ।
१४५. नगरपालिकाको विद्यमान दरबन्दी तथा संगठन संरचनामा पुनरावलोकन गरी कार्यमूलक, चुस्त र प्रभावकारी बनाउन संगठन तथा व्यवस्थापन सर्वेक्षण (O&M) को कार्य सम्पन्न गरिनेछ ।
१४६. नगरपालिकाबाट सम्पादन गरिने कार्य, प्रदान गरिने सेवा तथा स्वीकृत कार्यक्रम बमोजिमको क्रियाकलाप मितव्ययिता, कार्यदक्षता, प्रभावकारिता र जोखिमरहित ढंगबाट सम्पादन गर्न, वित्तीय प्रतिवेदन प्रणालीलाई विश्वसनीय बनाउन तथा प्रचलित कानून बमोजिम कार्यसम्पादन गर्न आन्तरिक नियन्त्रण प्रणाली तयार गरी कार्यान्वयनमा ल्याईनेछ ।
१४७. नगरपालिका र अन्तर्गतका वडामा कार्यरत पदाधिकारी र कर्मचारीको क्षमता विकास गर्न कम्प्युटर लगायतका अन्य तालिम कार्यक्रम संचालन गरिनेछ । यसबाट नगरपालिका र वडाको काम सूचना प्रविधिमा आधारित भई सेवाको गुणस्तर र नागरिक सन्तुष्टीको स्तर वृद्धि हुने हुनेछ ।
१४८. नगरपालिकाका विषयमा कलम चलाउने र यसका गतिविधिलाई नियमित रूपमा पाठकहरू समक्ष पुऱ्याउने कार्यमा योगदान गर्ने लेखक, पत्रकार, संचारकर्मी तथा मिडियासँग आवश्यकता अनुसार सहकार्य गर्ने कार्यलाई निरन्तरता दिइनेछ ।
१४९. नेपालको संविधान र स्थानीय सरकार सञ्चालन ऐन, २०७४ बमोजिम नगरपालिकामा दर्ता भएका उद्योग, व्यापार व्यवसाय, संघ संस्था, वित्तीय तथा सहकारी संस्थाहरू समेतको विवरण अद्यावधिक गर्ने कार्यलाई निरन्तरता दिईनेछ ।
१५०. नगरपालिकाबाट प्रदान गरिने सबै प्रकारका सेवा, त्यस्तो सेवा प्रदान गर्दा लाग्ने सेवा शुल्क, सेवा प्रदान गर्ने जिम्मेवार शाखा एवम् पदाधिकारी र सेवा लिनका लागि आवश्यक पर्ने कागजात तथा समय समेत उल्लेख भएको विद्युतीय नागरिक वडापत्र तयार गरी क्रमशः नगरपालिका र अन्तर्गतका वडा कार्यालयहरूमा समेत बिस्तार गर्ने व्यवस्था मिलाईनेछ ।
१५१. वडा कार्यालयहरूबाट प्रदान गरिने सेवा सुविधालाई सुरक्षित, प्रविधिमैत्री तथा अनुगमनयोग्य बनाउनका लागि आफ्नो भवन भएका वडा कार्यालयहरूमा सि.सि.टि.भि. जडान गर्ने कार्यलाई क्रमशः अगाडि वढाईनेछ ।

१५२. नगरपालिकाको शान्ति सुरक्षा व्यवस्थालाई भरपर्दो बनाउनका लागि बयरघारी बजार क्षेत्रमा इलाका प्रहरी कार्यालय र वडा नं. ३ लगायतका अन्य आवश्यक स्थानहरूमा प्रहरी चौकी स्थापना गर्न सम्बन्धित निकायमा आवश्यक पहल गरिनेछ ।
१५३. नगरक्षेत्रमा बिगतदेखि प्रचलनमा रहेका करका दर र दायरालाई आवश्यकता अनुसार परिमार्जन गरी नगरक्षेत्र भित्र बिगतमा मापदण्ड विपरित बनेका संरचनाहरूलाई करको दायरामा ल्याउने व्यवस्था मिलाईनेछ ।
१५४. भीरकोट नगरपालिका अन्तर्गतका सरकारी कार्यालय, सामूदायिक विद्यालय, स्वास्थ्य संस्था र सामूदायिक भवनहरूमा क्रमशः Free Wi-Fi जडान गर्ने कार्यको शुरूवात गरिनेछ ।
१५५. नगरपालिका क्षेत्रभित्रका सम्पूर्ण वडामा निर्माण भएका घरहरूमा घर नं. अंकित गर्ने कार्यलाई निरन्तरता दिइनेछ ।

अन्त्यमा, आर्थिक वर्ष २०७८/७९ को नीति तथा कार्यक्रम तर्जुमा गर्न सहयोग गर्नुहुने सम्पूर्ण जनप्रतिनिधि, राष्ट्रसेवक कर्मचारी, राजनीतिक दल, संचारकर्मी, निजी क्षेत्र, नागरिक समाजका व्यक्तित्वहरू, संघ संस्था प्रमुखहरू लगायत सम्पूर्ण सरोकारवाला महानुभावहरू प्रति हार्दिक धन्यवाद ज्ञापन गर्न चाहन्छु ।